

## د آسیا په زړه کی د امین او امینیانو د استبداد او استعماری او فاشیستی خنځیر وروستی کړی ماته شوه

د حفیظ الله امین، زموږ خلکو او گران وطن افغانستان ته ددغه خاین فاشیستی رژیم نسکور شو او د جنایتکارو امینیانو حاکمیت پای ته ورسید. ببرک کارمل چی د افغانستان د خلک د دموکراتیک واحد گوند د مرکزی کمیټی او د افغانستان د دموکراتیک جمهوریت د نوی انقلابی شورا له خوا د افغانستان د خلک د دموکراتیک واحد گوند د مرکزی کمیټی د عمومی منشی او د دموکراتیک جمهوریت د انقلابی شورا د رئیس او صدراعظم په توگه وټاکل شو، په یوه وینا کی د امین د مرگبار رژیم او د شور د ستر انقلاب د لوړو آرمانونو له مخی چی د خلکو رښتینی آزادی او مصنونیت او د ټولو دموکراتیکو طبقو او قشرونو حقوق تامینوی د افغانستان د دموکراتیک جمهوریت د انقلابی شورا له خوا د حاکمه قدرت یعنی دولت د بیانلولو په باب داسی وویل :

۱۳۵۸ ار ۱۰ ر ۶



بسم الله الرحمن الرحيم

زه ببرک کارمل د افغانستان د خلک د دموکراتیک واحد گوند د مرکزی کمیټی، د افغانستان د دموکراتیک جمهوری شورا، د افغانستان د دموکراتیک جمهوری دولت او حکومت له خوا د حفیظ الله امین د امریکا ددغه سفاک جاسوس او ظالم دیکتاتور او عوام غولوونکی فاشیستی رژیم د مرگباره نسکوریدو او ړنگیدو له امله د افغانستان تاسی خوریدلو وطنوالو او مستضعفو مسلمانانو ته سنی یاست که شیعه، د هیواد پاک زری او متقی عالمان یاست که روحانیون د وطن د قهرمان اردو سربازان یاست که افسران،

وطن دوسته ملی سوداگر یاست که ملی پانگه وال، د افغانستان زیارایستونکی کسب گر یاست که ننکیالی قومونه او قبایل، د وطن گډه په شا شپانه یاست که کوچیان، دولتی مامورین، مخکښ روشنفکران او ځوانان، کارگری نارینه او بڼخی، بزگر نارینه یاست که بڼخی، پلرونه، میندی ورونه یاست که خویندی چی تر اوسه پوری د تاریخ د سری وژونکی جلاو او شیاو حفیظ الله امین او امینیانو تر جغ لاندی وی درود لیژم او مبارکی وایم او نړیوالو ته اعلاموم چی د آسیا په زره کی د امین او امینیانو د استبداد او استعماری او فاشیستی ځنځیر وروستی کری ماته شوه او د آزاد او خپلواک افغانستان ملی پرچم زموږ د ورونو خلکو واحد بیرغ پښتانه دی که تاجک، هزاره دی که ازبک، ترکمن دی که بلوڅ، نورستانی دی که بدخشانی او په افغانستان کی نور اوسیدونکی وطنوال له برم او جلال څخه په ډک بریالی مارش سره یوځل بیا اوچت شو، د امین خلکو او وطن ته ددغه خاین یکه تاز او غاصب رژیم د خپلو جنایاتو تر فشار لاندی توتی توتی شو او د هغه طاغوتی او وحشیانه تومار وځپل شو، د امینیانو جنایتکارانو حکایت پای ته ورسید. د افغانستان د دموکراتیکه جمهوری انقلابی شورا د ثور د ستر انقلاب د لوړو ارمانونو په اساس، د افغانستان د ځنځیرماتوونکو او آزادو خلکو د ارادی په اتکا د گوند او د خپلو ملی متحدینو د بریالی پاڅون په اتکا او د افغانستان د وطن پالو سربازانو او افسرانو په مرسته حاکمه قدرت یعنی دولت بیرته په لاس کی واخیست.

د افغانستان د دموکراتیک جمهوریت انقلابی شورا په تینگ عزم او رښتینی باور سره اعلاموی چی د خلکو رښتینی آزادی او مصئونیت د سیاسی بندیانو آزادی، رښتینی دموکراسی، بیکارانو ته کار، کارگرانو ته د کار د شرایطو بڼه والی او بزگر ته ځمکه به تامین کری.

د هغو هیوادوالو د بیرته راستنیدو خوندی او مصون شرایط به لتوی چی د امین د خونړی دستگاه د ظلم او ستم له امله یی بهر ته کډه کری ده، او د دولتی ضد جگړه مارو مسئله به له سیاسی لاری حل کری.

د ټولنی د ټولو دموکراتیکو طبقو او قشرونو حقوق به چی سربازان، کارگران، بزگران، روحانیون، کسب گر کوچنی متوسط مالکان ملی سوداگر، ملی پانگه وال، استادان، پوهان، لیکوال ډاکتران، انجنیران، هنرمندان، مامورین او نور وطنوال دی ژوندی او دفاع به یی وکری.

د ژوند او سوله ایز کار د پیداکولو په لاره کی به ښارونو او کلیو ته د لومړنیو اړتیاوو په رسولو کی کوښښ وکری.

د افغانستان د ټولو اوسیدونکو ملیتونو او قومونو حقوق د اسلام د مقدس دین او د روحانیت د ټولنی د ملی لوړو دودونو او رواجونو احترام، د کورنی او شخصی ملکیت د کانون اصل به په رښتینی ډول تضمین او تامین کری او د امینیانو جنایتکاران به د خلکو د قار او د ملت عادلانه او شرعی محکمی ته وسپارل شی.

د افغانستان د زرگونو ستم ځپلو، هیوادوالو مادی او معنوی زیانونه او وینه به جبران شی، انقلابی شورا د تاسو سربازانو، وړو ضابطانو او د وطن قهرمانو افسرانو ته بلنه ورکوی، هرچیری چی یاست د وطن د مهاجرینو او ستم ځپلو آواره گانو د مسئلی تر حل او د کورنیو نا آرامیو او بحران تر له مینځه تلو پوری، په خپلو سنگرونو او نظامی بارکونو کی د کورنیو او بهرنیو دښمنانو د هرډول ناوړه مقصد په وړاندی او د ثور د

ستر انقلاب د افغانستان ددموکراتیک جمهوریت د انقلابی شورا د ملت او خپل وطن د شرف او ناموس څخه په سرښندنه دفاع وکړی، هوبنیار، بانظباطه او متحد اوسی. اجازه مه ورکوی چی د وطن د آزادی، خپلواکی او د خاوری د تمامیت دښمنان د تاسو په مینځ کی نفوذ او رخنه وکړی، ستاسو ملی او انقلابی دولت به ټول تدابیر ونیسی، چی د افغانستان د ملی آزادی بښونکی اردو، اړتیاوی لری کړی او د سربازانو کورنیو حالت ښه کړی او د حزبی له ښکته نه پورته دولتی، نظامی، ملکي او غیر گوندی غړو د حقوقو چی د خلکو د گټو ضد او د ثور د ستر انقلاب ضد نه وی دریدلی او یا ونه دریژی ملاتړ وکړی.

**گرانو وطنوالو !**

د افغانستان ددموکراتیک جمهوریت انقلابی شورا اعلاموی، چی حاکمه قدرت یعنی د افغانستان ددموکراتیک جمهوری دولت، د افغانستان په ټولو خلکو پوری اړه لری او په ډیر ممکن نژدی وخت کی به د افغانستان د خلک د دموکراتیک واحد گوند د کارگری طبقی گوند او د افغانستان د ټولو زیارایستونکو تر مشری لاندی د ټولو ملی او دموکراتیکو طاقتونو څخه پراخه جبهه جوړه کړی او د مترقی او وطنپالو گوندونو او توده بیزو سازمانونو د جوړیدو د مطبوعاتو، بیان او غوندی د آزادی په گډون په ټولی دموکراتیکي آزادی تضمین کړی. انقلابی افغانستان به د سوله بیز بهرنی سیاست، د مثبتی او فعالی بیطرفی سیاست تعقیب کړی او د نړی له ټولو ملتونو او دولتونو سره په لومړی درجه کی له خپلو گاونډیو هیوادو سره د سولی او ملی دوستی د سیاست د اصل پر بنسټ د خپلی دوستی روابط پراخه کړی او ناوړو تفاهمو نه به لری کړی، په بین المللی ډگر کی به سولی، د خلکو د آزادی د ملتونو د خپلواکی او ترقی په جبهه کی، د جگړه مارو او ارتجاعی قواوو، امپریالیزم او صهیونیزم پر خلاف ودريژی.

د ملگرو ملتو د موسسی او د ناپیلیو هیوادو یو وفادار او فعال غړی او د نړی د زیارایستونکو مسلمانانو رښتینی او همرزمه دوست به وی.

د افغانستان او د نړی د هیوادو تر مینځ ټول شوی تړونونه او د ملگرو ملتو د سازمان منشور به تائید او رعایت کړی.

**د وطن زیارایستونکو او بی وزلو خلکو !**

**دوستانو او قهرمانو ملگرو !**

**د افغانستان ملی آزادی بښونکی اردو !**

زمونږ جهاد یو ستر او عادلانه جهاد دی، د عدل او تقوا په لاره کی د افغانستان د خلکو جهاد دی.

پریژدی په دغه سپیڅلی جهاد کی زموږ د شهیدو او سترو نیکونو څیری زموږ د ویارلی او سرلوری وطن گران افغانستان د آزادی د لاری د شهیدانو او غازیانو څیری او د ثور د ستر انقلاب د شهیدو، مشرانو ملگرو، ارواښاد نورمحمد تره کی، میراکبر خیبر او زموږ د نورو شهیدانو او قهرمانو څیری تاسو ته قوت وښی.

وړاندی د غاصبانو کبرجنو مستکبرانو، استعمارگرانو، او وړانکارانو، د پوره ماتولو په لور !

مړه دی وی نادری ستمگران او وینی څښونکی امینیان، مړه دی وی ارتجاع او امپریالیزم او د هغو ځنځیری سپی.

وړاندې د ثور د ستر انقلاب د سترو هیلو، د سولی آزادی، خپلواکی او دموکراسی کار او مبارزی ترقی او هوساینی، برابری او ورورولی او د افغانستان د خلکو د عدالت او نیکمرغی په لور.

دوستانو او ملگرو، د ثور د ستر انقلاب تر پرچم لاندی فیودالی ضد، امپریالیستی ضد او کمپرادوری ضد، د ملی او دموکراتیک انقلاب د وروستی، بریالیټوب په خاطر د پوره او بشپړ یووالی او اتحاد په لور.

وړاندی، د نوی سرلوری او آزاد او خپلواک افغانستان د جوړولو په لور. بری د افغانستان د زیارایستونکو او استعمارشویو خلکو په برخه دی. د تودو انقلابی سلامونو په وړاندی کولو سره.

**\* تایپ کامپیوتری از : ع . ق . فضلی**

هر نوع استفاده و نقل قول از بیانیه رفیق کارمل صرف با ذکر منبع و نام سایت «اصالت» مجاز است !

[www.esalat.org](http://www.esalat.org)